

## Tulāfono Fou o 'auala 'āmata ia Fepuari 27

Na pāsia se tulāfono fou i le aso 27 o Fepuari 2005 'ina 'ia fa'amanino ai mea e tatau ona 'e faia i ala kolosi mo tagata, 'auala fa'apitoa mo masini (e pei 'o uila vilivae ma pasi) ma vāega fa'ata'ali'oli'o o 'auala tetele ('aemaise lava itū'āiga e tele magaala e ta'ali'oli'o ai).

Fa'amolemole 'ia 'e su'esu'e lelei ma 'ia manino i fa'amatalaga 'olo'o i lalo - ma 'ia 'e manino lelei i mea e tatau ona 'e faia.

### 'Auala Kolosi mo Tagata

E tatau i 'aveta'avale ona tu'u tagata e kolosi muamua, i itū 'uma e lua o se ala kolosi mo tagata, 'ae se'i vaganā ai 'ua vaeluaina i se motu tū i le 'ogātotonu o lea 'auala kolosi.



### Magaala fa'apitoa mo masini (e pei o uila vilivae ma pasi)

Na'o tagata viliuila e mafai ona lātou fa'aogāina magaala mo uila vilivae.

Na'o uila vilivae, uilaafi ma pasi e mafai ona lātou fa'aogāina magaala o pasi.

E mafai ona 'e kolosiina se magaala fa'apitoa mo isi masini pe'āfai 'e te fialiliu pē 'e te fiapaka 'ese mai lea magaala, 'ae muamua lava ona 'e tu'uina le avanoa i ta'avale ma isi masini e fa'atagaina i lea magaala e ō muamua ai.

E matuā sā ona tū pē paka se ta'avale po'o se masini i luga o se magaala fa'apitoa o isi masini (se'vaganā ai 'ua va'aia ni fa'ailoga e fa'ataga ai).



## Vāega Fa'ata'ali'oli'o o 'auala tetele

'A'o le'i 'e o'o atu i se vāega fa'ata'ali'oli'o o se 'auala tele, e tatau ona 'e fa'ailoa atu pē 'e te liliu i le agavale po'o le taumatau-āfai 'e te alu sa', 'a'ua le faia se saina.

E tatau ona 'e fa'atali se'i te'a 'uma ta'avale e ui ane i luma o 'oe mai lou itū taumatau, 'a'o 'e fa'atali e ulu atu i le fa'ata'ali'oli'o.

E tatau loa ona fai le saina mo le itū agavale i le taimi lea 'ua 'e pasi mai ai ma le ulufafo, 'ae 'e te le'i o'o atu i le magaala 'olo'o 'e fiaalu ai.

I fa'ata'ali'oli'o e tele magaala, e tatau lava ona 'e ui atu i le magaala sa'o 'e te toe alu 'ese ai.

'O fa'asinoala nei e fa'ailoa atu ai:



*'Āfai e na'o le 'afa o le fa'ata'ali'oli'o 'e te fiafa'aaogaina, e tatau ona 'e uii i le magaala i le itū agavale (po'o le magaala 'ua fa'atulagaina mo lea fa'amoemoe) ma fai lau saina mo le itū agavale 'ae le'i ulufale atu. Fa'aa'ua'ua pea lau saina 'a'o 'e ui 'ese atu ma le fa'ata'ali'oli'o.*



*'Āfai 'e te fiaalu sa'o i le fa'ata'ali'oli'o (f.t. na'o le 'afa o le fa'ata'ali'oli'o) e tatau ona 'e fa'aaogaina le magaala 'olo'o fa'ailogaina mo lea fa'amoemoe. E tatau ona fai sau saina mo le itū agavale 'a'o 'e ui 'ese atu ma le ulufafo 'ae le'i o'o atu i le magaala 'olo'o 'e fiaalu ai.*



*'Āfai e sili atu i le 'afa o le fa'ata'ali'oli'o e tele magaala 'e te fiaalu ai, e tatau ona 'e ui i le magaala i le itū taumatau (po'o le magaala 'ua fa'ailogaina mo lea fa'amoemoe). E tatau fo'i ona fa'ailoa i lau saina lou fiaalu i le itū taumatau 'a'o 'e ulufale atu i le fa'ata'ali'oli'o, ona fai loa lea o lau saina mo le itū agavale 'a'o e pasi atu ma le alaulufafo lea e soso'o ma le alaulufafo lea 'e te alu aga'i i ai.*

'O lou usita'i i nei tulāfono faigōfie i ala kolosi ma tagata sāvali, magaala fa'apitoa mo masini, 'ātoa ai ma fa'ata'ali'oli'o, e mafai ona 'e fesoasoani ai i le saogalēmū o ala tetele mo tagata 'uma.

Mo nisi fa'amatalaga fa'aopopo e uiga i nei suiga po'o nisi fo'i suiga, fa'amolemole 'ia vala'au mai le telefoni nūmera 0800 822 422 pe asi le 'upega o feso'ota'iga [www.landtransport.govt.nz](http://www.landtransport.govt.nz)